

ಸಂಪಾದಕ ಮಂಡಳಿ

- ಅಧ್ಯಕ್ಷರು** : ಡಾ. ಶಿವಾನಂದ ಬಿ. ಹೊಸಮನಿ
ಶಿಕ್ಷಣ ನಿರ್ದೇಶಕರು
- ಸಂಪಾದಕರು** : ಡಾ. ಆರ್. ಎಸ್. ಕಟಗೇರಿ
ಪ್ರಾಧ್ಯಾಪಕರು
(ಅನುವಂಶಿಕತೆ ಮತ್ತು ತಳಿ ಅಭಿವೃದ್ಧಿ ಶಾಸ್ತ್ರ)
- ಸಹ ಸಂಪಾದಕರು** : ಡಾ. ವೈ. ಆರ್. ಅಲದಕ್ಕಟ್ಟಿ
ಪ್ರಾಧ್ಯಾಪಕರು (ಬೇಸಾಯ ಶಾಸ್ತ್ರ)

ಸಲಹಾ ಮಂಡಳಿ

ಸದಸ್ಯರು :

- ಡಾ. ಪಿ. ಎಲ್. ಪಾಟೀಲ, ಸಂಶೋಧನಾ ನಿರ್ದೇಶಕರು
ಡಾ. ರಮೇಶ ಬಾಬು, ವಿಸ್ತರಣಾ ನಿರ್ದೇಶಕರು
ಡಾ. ಎಚ್. ಬಿ. ಬಬಲಾದ, ಗ್ರಂಥಪಾಲಕರು
ಡಾ. ಬಿ. ಡಿ. ಬಿರಾದಾರ, ಡೀನ್ (ಕೃಷಿ), ಕೃಷಿ
ಡಾ. ಓ. ಶ್ರೀದೇವಿ, ಡೀನ್ (ಸಾ.ಶಿ.), ಕೃಷಿ, ಧಾರವಾಡ
ಡಾ. ಉಷಾ ಮಳಗಿ, ಡೀನ್ (ಸಮುದಾಯ ವಿಜ್ಞಾನ), ಸವಿಮವಿ, ಧಾರವಾಡ
ಡಾ. ಎಚ್. ಶಿವಣ್ಣ, ಡೀನ್ (ಅರಣ್ಯ), ಅವಿಮವಿ, ಶಿರಸಿ

ಸದಸ್ಯ ಕಾರ್ಯದರ್ಶಿ : ಡಾ. ಆರ್. ಎಸ್. ಕಟಗೇರಿ

ಲೇಖನಗಳನ್ನು ಕಳಿಸುವಾಗ ದಯವಿಟ್ಟು ಗಮನಿಸಿ

- ಲೇಖನಗಳು ರೈತ ಸಮುದಾಯಕ್ಕೆ ಉಪಯೋಗವಾಗುವಂತಿರಲಿ.
- ಲೇಖಕರ ಹೆಸರುಗಳು ಎರಡಕ್ಕೆ ಮಾತ್ರ ಸೀಮಿತವಾಗಿರಲಿ ಮತ್ತು ಎಲ್ಲಾ ಲೇಖಕರು ಪತ್ರಿಕೆಯ ಸದಸ್ಯರಾಗಿದ್ದು, ಚಂದಾದಾರ ಸಂಖ್ಯೆಯನ್ನು ಕಡ್ಡಾಯವಾಗಿ ನಮೂದಿಸಬೇಕು.
- ಲೇಖನಗಳು “ನುಡಿ-೪.೦” ಲಿಪಿಯಲ್ಲಿ, ೧೨ ಪೈನ್ ಸ್ಟೇಸಿಂಗ್ ನಲ್ಲಿ, ಎಮ್.ಎಸ್.ವರ್ಡ್‌ನಲ್ಲಿ (MS Word). ನಲ್ಲಿರಲಿ ಛಾಯಾಚಿತ್ರಗಳು ಉತ್ತಮ ಗುಣಮಟ್ಟದ “ಮೂಲಚಿತ್ರ”ಗಳಾಗಿದ್ದು ಜಿ.ಪಿ.ಇ.ಜಿ. (JPEG) ಫಾರ್ಮ್ಯಾಟ್‌ನಲ್ಲಿರಲಿ.
- ಲೇಖನ ಮತ್ತು ಛಾಯಾ ಚಿತ್ರಗಳನ್ನು ನೇರ ಪ್ರತಿಯನ್ನು ಮಿಂಚಂಚಿ (E-mail) ಮೂಲಕ editor@uasd.in ಗೆ ಹಾಗೂ ಮುದ್ರಿತ ಪ್ರತಿಯನ್ನು ತಮ್ಮ ನಿಯಂತ್ರಣಾಧಿಕಾರಿಗಳ ಮೂಲಕ ಸಲ್ಲಿಸಿರಿ.
- ಓದುಗರ ಅನುಕೂಲಕ್ಕಾಗಿ ತಮ್ಮ ದೂರವಾಣಿ ಸಂಖ್ಯೆ ಮಿಂಚಂಚಿ (E-mail) ಹಾಗೂ ಅಂಚೆ ವಿಳಾಸವನ್ನು ಲೇಖನದಲ್ಲಿ ತಪ್ಪದೆ ನಮೂದಿಸಿರಿ.
- ಯಶೋಗಾಢಗಳನ್ನು ಬರೆದಾಗ ಆ ರೈತರ ಫೋಟೋಗಳು, ಸಂಪರ್ಕ ವಿಳಾಸ ಹಾಗೂ ಮೊಬೈಲ್ ಸಂಖ್ಯೆಯನ್ನು ತಪ್ಪದೆ ನಮೂದಿಸಬೇಕು.
- ವಿಳಾಸ ಬದಲಾದಲ್ಲಿ ತಕ್ಷಣವೇ ಸರಿಯಾದ ವಿಳಾಸವನ್ನು ತಿಳಿಸಬೇಕು.

ಲೇಖನಗಳನ್ನು ಪ್ರಕಟಣೆಗಾಗಿ ಆಯ್ಕೆ ಮಾಡುವ ಹಾಗೂ ಪ್ರಕಟಿಸುವ ಸೂಕ್ತ ಸಮಯದ ನಿರ್ಧಾರ ಸಂಪಾದಕರಿಗೆ ಸೇರಿರುತ್ತದೆ.

ಲೇಖಕರ ಅಭಿಪ್ರಾಯಗಳು ಸಂಪಾದಕ ಮಂಡಳಿಯ ಅಭಿಪ್ರಾಯಗಳಲ್ಲ

ಪುಟ ವಿನ್ಯಾಸ ಮತ್ತು ಅಕ್ಷರ ಜೋಡಣೆ :

ಡಿ.ಟಿ.ಪಿ. ಘಟಕ, ಪ್ರಕಟಣಾ ಕೇಂದ್ರ

ಸಂಪಾದಕೀಯ.....

ಕೋವಿಡ್-19ರ ಸಮಸ್ಯೆಯ ನಡುವಿನ ಮುಂಗಾರು...



2020 ಮುಂಗಾರು ಮುಗಿದು ಹಿಂಗಾರಿ ವ್ಯವಸಾಯದ ತಯಾರಿ ನಡೆದಿದೆ. ವಾಡಿಕೆಗಿಂತ ಈ ವರ್ಷದ ಮುಂಗಾರು ಮಳೆ ಉತ್ತಮವಾಗಿ ಬಂದಿದೆ. ನಮ್ಮ ರಾಜ್ಯದ ದಕ್ಷಿಣ ಒಳನಾಡಿನ 11 ಜಿಲ್ಲೆಗಳಲ್ಲಿ ಸರಾಸರಿ ಈ ವರ್ಷದ ಮುಂಗಾರು ಮಳೆ ವಾಡಿಕೆ ಮಳೆಗಿಂತಲೂ ಶೇ. 30 ರಷ್ಟು ಹೆಚ್ಚು

ಬಂದಿದ್ದು ಇದು ಮೈಸೂರು ಜಿಲ್ಲೆಯಲ್ಲಿ ಶೇ. 5 ರಷ್ಟು ಹೆಚ್ಚಿದ್ದರೆ, ಚಿತ್ರದುರ್ಗ ಜಿಲ್ಲೆಯಲ್ಲಿ ಶೇ. 56 ರಷ್ಟು ಹೆಚ್ಚಾಗಿದೆ. ಉತ್ತರ ಒಳನಾಡಿನ 12 ಜಿಲ್ಲೆಗಳ ಸರಾಸರಿ ಮಳೆ ವಾಡಿಕೆಗಿಂತ ಶೇ. 30 ರಷ್ಟು ಹೆಚ್ಚು ಬಂದಿರುತ್ತದೆ. ಹಾವೇರಿ ಜಿಲ್ಲೆ ವಾಡಿಕೆಯಷ್ಟೇ ಮಳೆ ಕಂಡರೆ, ಅತಿ ಹೆಚ್ಚು ಅಂದರೆ ಶೇ. 41 ರಷ್ಟು ಹೆಚ್ಚು ಮಳೆ ಬೀದರ ಮತ್ತು ಕೊಪ್ಪಳ ಜಿಲ್ಲೆಯಲ್ಲಾಗಿದೆ. ಆಶ್ಚರ್ಯವೆಂದರೆ ಮಲೆನಾಡಿನ ನಾಲ್ಕು ಜಿಲ್ಲೆಗಳ ಸರಾಸರಿ ಮಳೆ ವಾಡಿಕೆಗಿಂತಲೂ ಶೇ. 4 ರಷ್ಟು ಕಡಿಮೆಯಾಗಿದೆ. ಶೇ. 10 ರಷ್ಟು ಕಡಿಮೆ ಮಳೆ ಶಿವಮೊಗ್ಗ ಜಿಲ್ಲೆಯದಾದರೆ, ಉಳಿದ ನಾಲ್ಕು ಜಿಲ್ಲೆಗಳು ಶೇ. 5 ರಷ್ಟು ಕಡಿಮೆ ಮಳೆ ಕಂಡಿವೆ. ಕರಾವಳಿಯ ಮೂರು ಜಿಲ್ಲೆಗಳ ಸರಾಸರಿ ಮಳೆ ವಾಡಿಕೆಗಿಂತ ಶೇ. 11 ರಷ್ಟು ಹೆಚ್ಚಿದ್ದರೂ, ದಕ್ಷಿಣ ಕನ್ನಡ ಜಿಲ್ಲೆ ವಾಡಿಕೆ ಮಳೆಗಿಂತಲೂ ಶೇ. 6 ರಷ್ಟು ಕಡಿಮೆ ಮಳೆ ಕಂಡರೆ, ಉತ್ತರ ಕನ್ನಡ ಜಿಲ್ಲೆಯಲ್ಲಿ ಶೇ. 21 ರಷ್ಟು ಹೆಚ್ಚು ಮಳೆ ಬಂದಿದೆ. ಒಟ್ಟಾರೆ ಕರ್ನಾಟಕದ ರಾಜ್ಯದ ಈ ಮುಂಗಾರು ಉತ್ತಮ ಮಳೆಯಾಗಿದ್ದು ವಾಡಿಕೆಗಿಂತ ಶೇ. 14 ರಷ್ಟು ಹೆಚ್ಚಾಗಿದೆ. ಉತ್ತಮ ಬೆಳೆ ಪಡೆಯಲು ಪ್ರಶಸ್ತ ಮಳೆಯು ಪೂರಕವಲ್ಲವೇ? ಅಂತೆಯೇ ಈ ಮುಂಗಾರಿನಲ್ಲಿ ಬಿತ್ತನೆ ಚೆನ್ನಾಗಿದೆ. ಎಲ್ಲ ಬೆಳೆಗಳಲ್ಲಿ ಗುರಿಗಿಂತಲೂ ಹೆಚ್ಚಿನ ಕ್ಷೇತ್ರದಲ್ಲಿಯೇ ಬಿತ್ತನೆಯಾಗಿದೆ. ಏಕದಳ ಧಾನ್ಯ ಬೆಳೆಗಳ ಕ್ಷೇತ್ರ ಶೇ. 8 ರಷ್ಟು ಹೆಚ್ಚಿನ ಕ್ಷೇತ್ರದಲ್ಲಿ ಬಿತ್ತನೆಯಾಗಿದೆ. (34.19 ಲ.ಹೆ), ಇದರಲ್ಲಿ ಸಿಂಹ ಪಾಲು ಮಕ್ಕಿಜೋಳದಾಗಿದೆ. (14.14 ಲ.ಹೆ), ನಂತರದಲ್ಲಿ ಭತ್ತ (10.37 ಲ. ಹೆ.) ಮತ್ತು ರಾಗಿ (6.73 ಲ. ಹೆ.). ಅಲ್ಲದೆ ಈ ಮೂರು ಬೆಳೆಯ ಕ್ಷೇತ್ರ ವಾಡಿಕೆ ಕ್ಷೇತ್ರಗಿಂತಲೂ ಹೆಚ್ಚಾಗಿದೆ. ಒಟ್ಟು ದ್ವಿಧಳ ಧಾನ್ಯ ಬೆಳೆಗಳ ಕ್ಷೇತ್ರದಲ್ಲೂ ಗುರಿಗಿಂತ ಶೇ. 4 ರಷ್ಟು ಹೆಚ್ಚಾಗಿದೆ. (19.58 ಲ. ಹೆ). ತೊಗರಿ ಬೆಳೆಯ ಕ್ಷೇತ್ರವೇ ಹೆಚ್ಚಿದ್ದು (13.03 ಲ.ಹೆ) ನಂತರದಲ್ಲಿ ಹೆಸರು (3.93 ಲ.ಹೆ.) ಮತ್ತು ಉದ್ದು (1.09) ಬೆಳೆಗಳಾಗಿದ್ದು. ಈ ಮೂರು ಬೆಳೆಯ ಬಿತ್ತನೆ ಕ್ಷೇತ್ರ ವಾಡಿಕೆಗಿಂತಲೂ ಹೆಚ್ಚಾಗಿದೆ. ಜೊತೆಗೆ ಮಡಿಕೆ ಮತ್ತು ಅವರೆಯಲ್ಲೂ ಕ್ಷೇತ್ರ ಹೆಚ್ಚಾಗಿದ್ದು ಕಂಡು ಬಂದಿದೆ. ಎಣ್ಣೆಕಾಳು ಬೆಳೆಗಳಲ್ಲಿ ಮಾತ್ರ ಗುರಿಗಿಂತಲೂ ಶೇ. 9 ರಷ್ಟು ಕ್ಷೇತ್ರದಲ್ಲಿ ಬಿತ್ತನೆ ಕಡಿಮೆಯಾಗಿದ್ದು, ಶೇಂಗಾ ಕ್ಷೇತ್ರದಲ್ಲಿ ಶೇ. 8 ರಷ್ಟು ಹೆಚ್ಚಾಗಿದೆ. ಒಟ್ಟು ಕ್ಷೇತ್ರದ 10.05 ಲ.ಹೆ.ನಲ್ಲಿ ಶೇಂಗಾ 5.3 ಲ.ಹೆ. ಮತ್ತು ಸೋಯಾಅವರೆ 3.29 ಲ.ಹೆ. ಕ್ಷೇತ್ರಗಳಲ್ಲಿ ಬಿತ್ತನೆ ಕಂಡಿವೆ.

ವಾಣಿಜ್ಯ ಬೆಳೆಯಾದ ಹತ್ತಿ ಗುರಿಗಿಂತಲೂ ಶೇ. 14 ರಷ್ಟು ಹೆಚ್ಚಿನ ಕ್ಷೇತ್ರದಲ್ಲಿ (7.22 ಲ.ಹೆ) ಬಿತ್ತನೆಗೊಂಡಿದ್ದರೆ, ಕಬ್ಬು ಶೇ. 19 ರಷ್ಟು ಹೆಚ್ಚಿನ ಕ್ಷೇತ್ರದಲ್ಲಿ (5.69 ಲ. ಹೆ) ನಾಟಿಯಾಗಿದೆ.

ಕೋವಿಡ್-19 ಮಹಾಮಾರಿ ಸಮಸ್ಯೆಯ ನಡುವೆಯೂ ಇದೊಂದು ಉತ್ತಮ ಸಾಧನೆ, ರೈತರ ಶ್ರಮಕ್ಕೆ ಹಿಡಿದ ಕನ್ನಡಿ. ಉತ್ತಮ ಇಳುವರಿ ಮತ್ತು ಮಾರುಕಟ್ಟೆಯಲ್ಲಿ ಅವರ ಬೆಳೆಗೆ ಉತ್ತಮ ದರದ ನಿರೀಕ್ಷೆಯಲ್ಲಿರುವ ರೈತರಿಗೆ ನಿರಾಶೆಯವಾಗದಿರಲೆಂಬ ಹಾರೈಕೆ ನಮ್ಮದು. ತಮ್ಮ ಅನಿಸಿಕೆ-ಅಭಿಪ್ರಾಯ ನಿರೀಕ್ಷಿಸುವೆ.

ಎಲ್ಲರಿಗೂ ಕನ್ನಡ ರಾಜ್ಯೋತ್ಸವದ ಶುಭಾಶಯಗಳು,
ವಂದನೆಗಳೊಂದಿಗೆ,

(ಆರ್. ಎಸ್. ಕಟಗೇರಿ)